



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII] SATURDAY, 10th SEPTEMBER, 2022/BHADRA 19, 1944 [No. 71

Separate paging is given to each part of the supplement to the Central Gazette and Central section in order that it may be filed as a separate compilation

PART-II

EXTRAORDINARY

અમદાવાદ મ્યુનિસિપલ કોર્પોરેશન અધિસૂચના

નગર રચના યોજના નં. નિકોલ રખીયાલ-૧ (ચોથો ફેરફાર) નો મુસદ્દો પ્રસિધ્ધ કરવા બાબત.

ક્રમાંક:ટી.પી.એસ./જનરલ/૩૧૪૭ આથી જાહેર કરવામાં આવે છે કે નગર રચના યોજના નં. નિકોલ રખીયાલ-૧ ના અંતિમખંડ નં. ૧૭૮ (પંખીગ સ્ટેશન) નો હેતુ “સોશીયલ ઇન્ફ્રાસ્ટ્રક્ચર” સુચવી સદરહુ નગર રચના યોજનામાં ચોથી વખતના ફેરફારનો મુસદ્દો ધી ગુજરાત ટાઉન પ્લાનીંગ એન્ડ અર્બન ડેવ. એક્ટ-૧૯૭૬ ની કલમ ૭૦(એ) ની જોગવાઈઓને આધિન સદર એક્ટની કલમ ૭૨(એ) હેઠળ પ્રસિધ્ધ કરવામાં આવે છે.

આ સમગ્ર બાબતે અમદાવાદ મ્યુનિસિપલ કોર્પોરેશનની ટાઉન પ્લાનીંગ એન્ડ એસ્ટેટ મેનેજમેન્ટ કમિટી તથા સામાન્ય માસીક સભાએ આપેલ મંજૂરીના ઠરાવની વિગતો નીચે જણાવ્યા મુજબ છે.

ટાઉન પ્લાનીંગ એન્ડ એસ્ટેટ મેનેજમેન્ટ કમિટી ઠરાવ નં. ૪૦ તા. ૦૮-૦૮-૨૦૨૨

ઠરાવ કર્યો કે મ્યુ.કમિ.શ્રીના પત્ર નં.ટી.પી.એસ./જનરલ/૩૧૪૭ તા. ૦૪-૦૮-૨૦૨૨ની સઘળી હકીકતથી વિદિત થઈ નગર રચના યોજના નં. નિકોલ રખીયાલ-૧ માં અંતિમખંડ નં.૧૭૮ (હેતુ : પંખીગ સ્ટેશન) નો હેતુ “સોશીયલ ઇન્ફ્રાસ્ટ્રક્ચર” કરવા ધી ગુજરાત ટાઉન પ્લાનીંગ એન્ડ અર્બન ડેવલોપમેન્ટ એક્ટ-૧૯૭૬ ની કલમ ૭૦/એ ની જોગવાઈ હેઠળ, સદર કાયદાની કલમ ૭૨(એ) હેઠળ સદરહુ ચોથો ફેરફાર પ્રસિધ્ધ કરવા તથા કાયદાની કલમ ૭૨(બી) હેઠળ આવેલ વાંધા સુચન અન્વયે નિર્ણય લઈ, કાયદાની કલમ ૭૨(સી) હેઠળ સદરહુ ચોથો ફેરફારની દરખાસ્ત સરકારશ્રીમાં મંજૂરી અર્થે સાદર કરવા સંબંધિત તમામ સત્તા મ્યુનિસિપલ કમિશ્નરશ્રીને સોંપવાની મંજૂરી આપવા મ્યુ.કોર્પો.ને ભલામણ કરવામાં આવે છે.

સામાન્ય માસીક સભા ઠરાવ નં. ૩૫૫, તા. ૨૪-૦૮-૨૦૨૨

ઠરાવ કર્યો કે ટા. પ્લા. એન્ડ એસ્ટેટ મેને.ક.ઠ.નં.૪૦, તા. ૦૮-૦૮-૨૦૨૨ની ભલામણ અનુસાર મંજૂરી આપવામાં આવે છે.

સદરહુ ચોથી વખતના ફેરફાર દર્શાવતા નકશાની નકલ નીચે દર્શાવેલ સરનામે કામકાજના દિવસોએ કચેરીના સમય દરમ્યાન જાહેર જનતાને જોવા માટે ખુલ્લી મુકવામાં આવી છે. સદર નગર રચના યોજનાનો ચોથો ફેરફારનો મુસદ્દો રાજ્ય સરકારના રાજ્યપત્ર(ગેજેટ)માં પ્રસિધ્ધ થયા તારીખથી એક(૧) માસની અંદર યોજનાથી જેમને કોઈ પણ અસર થઈ હોઈ તો તેવા શખ્સો સદર યોજના સંબંધમાં કોઈપણ લેખિત વાંધો સમયમર્યાદામાં ચીફ સીટી પ્લાનરશ્રીની નીચે જણાવેલ કચેરીએ મોકલી આપશે તો અ.મ્યુ.કો. તે ઉપર વિચારણા કરશે.

સરનામું :

સીટી પ્લાનીંગ ખાતુ, મધ્યસ્થ કચેરી,
ત્રીજો માળ, બ્લોક-બી, સરદાર પટેલ ભવન,
દાણાપીઠ, અમદાવાદ-૩૮૦૦૦૧.

સહી/- અવાચ્ય
મ્યુનિસિપલ કમિશ્નર
અમદાવાદ મ્યુનિસિપલ કોર્પોરેશન

અમદાવાદ મ્યુનિસિપલ કોર્પોરેશન

સીટી પ્લાનીંગ ખાતુ

ત્રીજો માળ, બ્લોક-બી, સરદાર પટેલ ભવન, દાણાપીઠ, અમદાવાદ-૩૮૦૦૦૧.

“અધિસૂચના”

મુસદ્દા રૂપ નગર રચના યોજના નં. ૭૮(વટવા-૭)(પ્રથમ ફેરફાર) નો મુસદ્દો પ્રસિદ્ધ કરવા અંગે

ક્રમાંક : ટીપીએસ/જનરલ/૩૧૦૧ અમદાવાદ મ્યુનિસિપલ કોર્પોરેશનની ટાઉન પ્લાનીંગ એન્ડ એસ્ટેટ મેનેજમેન્ટ કમિટીના ઠરાવ નં.૦૨, તા. ૦૪-૦૪-૨૦૨૨ તથા મ્યુનિ.જનરલ બોર્ડ ઠરાવ નં. ૮૬, તા.૨૫-૦૪-૨૦૨૨ થી સદરહુ મુસદ્દા રૂપ નગર રચના યોજના નં.- ૭૮(વટવા-૭) (પ્રથમ ફેરફાર) બનાવવા માટે ગુજરાત નગર રચના અને શહેરી વિકાસ અધિનિયમ-૧૯૭૬ની કલમ ૪૧(૧)ની જોગવાઈઓને આધીન ઈરાદો જાહેર કરવામાં આવેલ છે, અને જાહેર કરેલ ઈરાદાને ગુજરાત નગર રચના અને શહેરી વિકાસ અધિનિયમ-૧૯૭૬ની કલમ ૪૧(૨) મુજબ રાજ્ય સરકારશ્રીના એક્સ્ટ્રા ઓર્ડીનરી ગેઝેટ પાર્ટ-૨ માં તા. ૦૬-૦૫-૨૦૨૨ થી PART-II, VOL. LX III, No. 37 માં પાના નં.૧૦૦ ઉપર તથા સ્થાનિક દૈનિક વર્તમાન પત્ર “દિવ્ય ભાસ્કર” તથા “જનસત્તા” તા.૦૮.૦૫.૨૦૨૨ ના રોજ પ્રસિદ્ધ કરવામાં આવેલ.

અ.મ્યુ.કો દ્વારા સદરહુ યોજનાના ખાનગી અંતિમખંડ નં. ૫૪/૧, ૫૪/૨, ૬૭ તથા સમુચિત સત્તામંડળને ફાળવેલ ફા.પ્લોટ નં. ૮૧ (હેતુ: એસ.ઈ.ડબ્લ્યુ.એસ.એચ.), ફા.પ્લોટ નં. ૮૬ (સોશીયલ ઇન્ફ્રાસ્ટ્રક્ચર) તથા સંલગ્ન ૩૦.૦ મીટરના ટી.પી. રસ્તા સંદર્ભેના ફેરફારની મુસદ્દા રૂપ દરખાસ્ત તૈયાર કરી ગુજરાત નગર રચના અને શહેરી વિકાસ વિનિયમ-૧૯૭૬ના રૂલ્સ નં.૧૭ મુજબ ઓનર્સ મીટીંગ સંદર્ભે સંબંધકર્તા અને હિતસંબંધ ધરાવનાર વ્યક્તિઓને નોટીસ પાઠવી તથા સમાચાર પત્રોમાં જાહેર નોટીસ આપી વટવા સબ જોનલ ઓફીસ, પ્રથમ માળ, મીટીંગ રૂમ, મહાલક્ષ્મી તળાવ પાસે, કાશીબા હોસ્પિટલની બાજુમાં, વટવાગામ પાસે, વટવા, અમદાવાદ ખાતે તા. ૩૦-૦૬-૨૦૨૨ના રોજ વાંધા/સૂચનો મેળવવા માટે ઓનર્સ મીટીંગ યોજવામાં આવેલ, સદર ઓનર્સ મીટીંગની કામચલાઉ મુસદ્દા રૂપ દરખાસ્ત અંગે આવેલ વાંધા/સૂચનોને ગુણવત્તાના ધોરણે ધ્યાને લઈ સદરહુ યોજનાની મુસદ્દા રૂપ દરખાસ્તો તૈયાર કરવામાં આવેલ છે.

અ.મ્યુ.કો. દ્વારા તૈયાર કરવામાં આવેલ મુસદ્દા રૂપ નગર રચના યોજના નં. ૭૮(વટવા-૭)(પ્રથમ ફેરફાર)ની દરખાસ્તને ધી ગુજરાત નગર રચના અને શહેરી વિકાસ અધિનિયમ-૧૯૭૬ની કલમ ૪૨(૧) હેઠળ સદરહુ મુસદ્દા રૂપ નગર રચના યોજનાની દરખાસ્તોથી અસર પામતા શખ્શોના વાંધા/સૂચનો મેળવવા માટે આથી એક માસ માટે પ્રસિદ્ધ કરવામાં આવે છે.

ગુજરાત નગર રચના અને શહેરી વિકાસ વિનિયમ-૧૯૭૬ નિયમ નં ૧૮(૨) અન્વયે ઉપરોક્ત અધિસૂચના સરકારશ્રીના રાજ્યપત્રમાં પ્રસિદ્ધ થયેલ મુસદ્દાની એક નકલ ચીફ સીટી પ્લાનરશ્રીની કચેરી ખાતે ઉપરના સરનામે કચેરીના કામકાજના દિવસોએ કચેરીના સમય દરમિયાન જાહેર જનતાને જોવા સારું ખુલ્લી મુકવામાં આવેલ છે સદર યોજનાનો મુસદ્દો રાજ્ય સરકારશ્રીના અસાધારણ રાજ્યપત્ર(ગેઝેટ)માં પ્રસિદ્ધ થયા તારીખથી એક માસની સમય મર્યાદામાં, સદર યોજનાથી અસરકર્તા કોઈપણ વ્યક્તિ આ યોજનાના સંબંધમાં લેખીત વાંધા અને/અથવા સૂચનો ચીફ સીટી પ્લાનરશ્રી, સીટી પ્લાનીંગ ખાતુ અ.મ્યુ.કોની કચેરી ખાતે લખી જણાવશે તો તે લેખીત વાંધા/સૂચનો અન્વયે અમ્યુકો દ્વારા સદરહુ યોજનાનો મુસદ્દો ગુજરાત નગર રચના અને શહેરી વિકાસ અધિનિયમ-૧૯૭૬ની કલમ ૪૮(૧) હેઠળ સરકારશ્રીમાં મંજૂરી અર્થે સાદર કરતા પહેલા ગુણવત્તાના ધોરણે વિચારણામાં લેવામાં આવશે તેની નોંધ લેવા વિનંતી છે.

સહી/- અવાચ્ય

મ્યુનિસિપલ કમિશ્નર

અમદાવાદ મ્યુનિસિપલ કોર્પોરેશન

